

បង្គ្រង់មណ្ឌលឯកសារកម្ពុជា

សម្ភាសន៍ជាមួយ ទេព ប៉ូច អាយុ៦១ឆ្នាំ ភេទប្រុស

មុខរបរ: ក្រុមប្រឹក្សាឃុំ

ភូមិស្វាយចេក ឃុំថ្នោត ស្រុកអន្លង់វែង ខេត្តឧត្តរមានជ័យ

សម្ភាសន៍ដោយ : ឡុង ដានី

ថ្ងៃទី១៩ ខែមិថុនា ឆ្នាំ ២០០៨

ការស្រុតទី១ ខាងអេ

ដានី: ខ្ញុំប្រាប់អីមួយសារទៀតថាពួកខ្ញុំហ្នឹងមកពីមជ្ឈមណ្ឌលឯកសារកម្ពុជា ហើយមជ្ឈមណ្ឌលឯកសារកម្ពុជាហ្នឹងមានតួនាទីប្រមូលឯកសារក្នុងអំឡុងឆ្នាំ១៩៧៥ដល់១៩៧៩ ហើយការប្រមូលនិងយើងមានការអនុញ្ញាតពីរដ្ឋាភិបាលដែលឲ្យយើងធ្វើកិច្ចការទាំងអស់ហ្នឹង ។

ប៉ូច: បាទ ។

ដានី: ហើយការចងក្រងទាំងអស់និងទុកជាឯកសារប្រវត្តិសាស្ត្រ ទុកឲ្យក្មេងៗជំនាន់ក្រោយធ្វើការស្រាវជ្រាវដែលគេចង់ស្រាវជ្រាវពីរបប៧៥ដល់៧៩ហ្នឹងគេអាចទៅអានកន្លែងនិងបាន ហើយខ្ញុំមកជួបអីនេះគឺចង់ដឹងរឿងរ៉ាវផ្ទាល់ខ្លួនអីខ្លះៗ នៅក្នុងសម័យប័ណ្ណហ្នឹងឬក៏ក្រោយប័ណ្ណមកសួរពីកន្លែងតស៊ូអីយ៉ាងម៉េចៗ អី ។

ប៉ូច: បាទ ។

ដានី: ជាពិសេសទៀតខ្ញុំចង់ដឹងពីទំនាក់ទំនងល្អ រវាងអីជាមួយប្រជាជនដែលមិនមែនជាអ្នកមូលដ្ឋាននៅថ្មីហ្នឹង អីធ្លាប់មានទំនាក់ទំនងអីខ្លះ ធ្លាប់បានជួយអីខ្លះដល់ពួកគាត់ណាស់ ។

ប៉ូច: បាទ ។

ដានី: បើសិនជាអីមានអីអាចជួយជំរាបប្រាប់ខាងខ្ញុំផង ។

ប៉ូច: បាទ ។

ដានី: ចឹងជាដំបូងខ្ញុំចង់ស្គាល់ឈ្មោះអី អីឈ្មោះអីដែរ?

ប៉ូច: ខ្ញុំឈ្មោះទេព ប៉ូច ។

ដានី: អីអាយុប៉ុន្មានហើយសព្វថ្ងៃ?

ប៉ូច: ខ្ញុំកើតឆ្នាំ១៩៤៧ ស្មើនឹង៦០ ប៉ុន្មានហើយ ។

ដានី: ៦១ ?

ប្អូច៖ ខ្ញុំប៉ុណ្ណឹងហើយ ។
 ជានី៖ គ្រួសារអីឈ្មោះអីដែរ?
 ប្អូច៖ គ្រួសារខ្ញុំបីហើយ នៅសព្វថ្ងៃនេះទី៣ ។
 ជានី៖ បាទ!ឈ្មោះអីទៅ?
 ប្អូច៖ ឈ្មោះហោម សាង ។
 ជានី៖ គាត់អាយុប៉ុន្មានដែរ?
 ប្អូច៖ គាត់អាយុខ្លួន៤២ឬ៤៣ ។
 ជានី៖ អីមានកូនចៅប៉ុន្មាននាក់ដែរ?
 ប្អូច៖ កូនចៅខ្ញុំមាន៤នាក់ គ្រួសារខ្ញុំកូនប្អូនមុននោះមួយតែខ្ញុំជាមួយគ្រួសារសព្វថ្ងៃនេះមានកូនបី
 នាក់ ។
 ជានី៖ បាទ!ជាជំទប់ទី?
 ប្អូច៖ ខ្ញុំជាសមាជិកក្រុមប្រឹក្សាឃុំ ។
 ជានី៖ សព្វថ្ងៃអីរស់នៅភូមិឃុំស្រុកអីដែរ?
 ប្អូច៖ សព្វថ្ងៃខ្ញុំរស់នៅភូមិស្វាយចេក ឃុំថ្នាត ស្រុកអន្លង់វែង ខេត្តឧត្តរមានជ័យ ។
 ជានី៖ ឪពុកម្តាយអីឈ្មោះអីដែរ?
 ប្អូច៖ ឪពុកឈ្មោះប៉ោម ម្តាយឈ្មោះយ៉ែម ។
 ជានី៖ ចឹងសព្វថ្ងៃគាត់ទាំងពីរ?
 ប្អូច៖ គាត់ស្លាប់អស់ហើយ ។
 ជានី៖ គាត់នៅណាដែរ?
 ប្អូច៖ គាត់នៅខេត្តកំពង់ស្ពឺ ។
 ជានី៖ ចឹងស្រុកកំណើតរបស់អីនៅកំពង់ស្ពឺ?
 ប្អូច៖ បាទ ។
 ជានី៖ នៅភូមិអីគេ?
 ប្អូច៖ នៅភូមិតាំងរលាំង ។
 ជានី៖ ឃុំអី?
 ប្អូច៖ ឃុំវាលពាង ស្រុកថ្ពង ខេត្តកំពង់ស្ពឺ ។
 ជានី៖ ចឹងអីមានបងប្អូនប៉ុន្មាននាក់ដែរ?
 ប្អូច៖ មានបងប្អូនប្អូននាក់ ។

ជានិ៖ ស្រីប៉ុន្មានប្រុសប៉ុន្មាន?
 ប៉ូច៖ ស្រី១ ប្រុស៣ ។
 ជានិ៖ អីកូនទីប៉ុន្មាន?
 ប៉ូច៖ ខ្ញុំកូនទី៣ ។
 ជានិ៖ ចឹងអីជួយរៀបរាប់រឿងរ៉ាវរបស់អីតាំងពីតូចរហូតមកឆ្លងកាត់នៅសម័យប័ណ្ណ ក្រោយ
 សម័យប័ណ្ណមកបានធ្វើនៅកន្លែងណាខ្លះ?
 ប៉ូច៖ បាទ ។
 ជានិ៖ ជួយរៀបរាប់ជាសន្តិប?
 ប៉ូច៖ តាំងពីតូចមកខ្ញុំរស់នៅក្នុងបន្ទុកឪពុកម្តាយ ។
 ជានិ៖ បាទ ។
 ប៉ូច៖ ក្រោយមកខ្ញុំពេញវ័យទៅខ្ញុំទៅនៅវត្តបានបួសរៀនបានពីរវស្សា ។
 ជានិ៖ បានបួសពីរវស្សានៅវត្តណា?
 ប៉ូច៖ បួសនៅវត្តតាំងខ្មៅ ។
 ជានិ៖ ហើយយ៉ាងម៉េចទៀត?
 ប៉ូច៖ ក្រោយមកទៀតខ្ញុំសឹកមកឪពុកម្តាយខ្ញុំរៀបចំគ្រួសារឲ្យ ហើយក្រោយមកស្លាប់ប្រពន្ធ
 មួយទៅហើយខ្ញុំក៏បានឮការអំពាវនាវរបស់សម្តេចថាឲ្យចូលព្រៃម៉ាតីទៅ ។
 ជានិ៖ បាទ ។
 ប៉ូច៖ ហើយចេះតែឃើញគេឃើញឯងចិនទៅចេះតែដោយរោយតាមគេរហូតចិនមក ។
 ជានិ៖ បាទ ។
 ប៉ូច៖ ចិន ។
 ជានិ៖ កាលអីបួសនៅឆ្នាំណាដែរ?
 ប៉ូច៖ កាលហ្នឹងមិនដឹងជាឆ្នាំ១៩៦០ ប៉ុន្មានទេភ្លេចហើយប្រហែលជា៦៤-៦៥ អីហ្នឹង ។
 ជានិ៖ ចឹងអីរៀបការនៅឆ្នាំណា?
 ប៉ូច៖ រៀបការឆ្នាំ១៩៦៨ ។
 ជានិ៖ អីការបានប៉ុន្មានឆ្នាំបានប្រពន្ធអីគាត់ស្លាប់?
 ប៉ូច៖ ការបានបួនឆ្នាំ ។
 ជានិ៖ គាត់ស្លាប់ដោយសារមូលហេតុអី?
 ប៉ូច៖ គាត់ស្លាប់ដោយសារជំងឺអាសន្នរោគ ។

ជានិ៖ ចិន្តាការមានកូនចៅដែរ ?
 ប្អូច៖ កូនមានកូនបានបួនខែពេលម៉ែស្លាប់បានបួនខែទៅកូននោះក៏ស្លាប់ទៅដែរ ។
 ជានិ៖ មានកូនតែមួយនិងទេ ?
 ប្អូច៖ បាទ ។
 ជានិ៖ ប្រពន្ធឈ្មោះអី ?
 ប្អូច៖ ប្រពន្ធស្លាប់ទៅហ្នឹងឈ្មោះសែម ។
 ជានិ៖ ចិន្តាអីពួកប្រកាសរបស់សម្តេចព្រះនរោត្តម សីហនុនៅឆ្នាំណា ?
 ប្អូច៖ ឆ្នាំ១៩៧០ ។
 ជានិ៖ ៧០ ប៉ុន្មាន ?
 ប្អូច៖ ឆ្នាំ៧០ - ៧១ អីហ្នឹង ។
 ជានិ៖ ចិន្តាពេលដែលអីពួកការយោសាធនរបស់សម្តេចព្រះនរោត្តមសីហនុចិន្តាទៅអីយ៉ាងម៉េច ?
 ប្អូច៖ ឃើញគេបង្កលក្ខណៈចូលព្រៃម៉ាកឃើញគេទៅ ក៏ទៅតាមគេតាមឯងចិន្តាទៅ ។
 ជានិ៖ ចូលទៅខាងណាព្រៃម៉ាកឃើញ ?
 ប្អូច៖ កាលនោះគេហៅអីទេ គេហៅរណៈសិរីរូបរួមជាតិកាលជំនាន់នោះ ។
 ជានិ៖ ចិន្តាយ៉ាងម៉េចទៀតទៅ ?
 ប្អូច៖ កាលហ្នឹងតស៊ូទៅក៏បានទៅរស់នៅជាមួយគេតាំងពី៧១ - ៧២ ចិន្តាមកណាស់ ។
 ជានិ៖ បាទ ។
 ប្អូច៖ ហើយរហូតមកបន្តបន្ទាប់មកខ្លួនខ្ញុំហ្នឹងក៏បានរួមតស៊ូជាមួយគេហៅថាអង្គភាពឃុំ ហើយពី
 ហ្នឹងមកក៏បានទទួលខុសត្រូវក្នុងមូលដ្ឋានឃុំបានមួយរយៈមកឆ្នាំ១៩៧៣ - ៧៤ ចិន្តាមកខ្ញុំ
 ទៅនៅខាងត្បូងផ្លូវលេខ៤ ។
 ជានិ៖ នៅហ្នឹងធ្វើអីទៅ ?
 ប្អូច៖ នៅហ្នឹងទទួលខុសត្រូវប្រជាជនខាងអប់រំប្រជាជន បានរហូតដល់ឆ្នាំ១៩៧៥ ចិន្តាទៅ ។
 ជានិ៖ ចិន្តាទទួលអប់រំប្រជាជនមួយឃុំ ?
 ប្អូច៖ បាទ ។
 ជានិ៖ កាលហ្នឹងនៅឃុំអីកាលហ្នឹង ?
 ប្អូច៖ ឃុំកាលហ្នឹងឃុំកន្ទក ។
 ជានិ៖ ស្រុកអីគេ ?
 ប្អូច៖ ស្រុកកាលហ្នឹងដូចជាស្រុកកណ្តាលស្ទឹងឬក៏ស្រុកដង្កោលទេភ្លេចហើយ ។

ជានី៖ ចិនកាលអ៊ីតស៊ូនៅព្រៃកាលឆ្នាំ៧១ - ៧២ - ៧៣ហ្នឹងអ៊ីតស៊ូនៅអង្គភាពឃុំណា?
 ប៉ូច៖ អង្គភាពឃុំមិញហ្នឹងប្រាប់ហ្នឹង ឃុំកន្ទក ស្រុកកណ្តាលស្ទឹង ។
 ជានី៖ អីទទួលខុសត្រូវប្រជាជនឃុំហ្នឹង?
 ប៉ូច៖ បាទ! កាលទទួលហ្នឹងមិនបានប្រជាជនមកច្រើនទេ គឺយើងនៅក្រៅណា ។
 ជានី៖ បាទ ។
 ប៉ូច៖ នៅខាងក្រៅមិនមែននៅខាងក្នុងទេ ។
 ជានី៖ បាទ ។
 ប៉ូច៖ តែជួបមួយជួបពីរចឹងទៅ នៅហូរហែរចឹងទៅណាស់ ហើយដល់ក្រោយមកប្រជាជនចេះ
 តែចេញពីភ្នំពេញហ្នឹងមកខ្ញុំចេះតែអប់រំទទួលខុសត្រូវនៅខាងក្រោយ ដែលមានកន្លែង
 មួយកន្លែងចឹងទៅណាស់ ។
 ជានី៖ បាទ ។
 ប៉ូច៖ មានមូលដ្ឋានសម្រាប់អប់រំហើយដោះស្រាយស្បៀងសម្រាប់ប្រជាជនចឹងទៅណា ។
 ជានី៖ បាទ ។
 ប៉ូច៖ ដល់ពេលប្រជាជនខ្លះបាយខ្វះទឹកអីហូបចឹងទៅ ខ្ញុំបាទហ្នឹងខាងស្រុកត្រូវជ្រើសរើសឲ្យទៅ
 ទាក់ទងទៅខាងទន្លេចឹងមកឲ្យទៅរកពោតរកអង្ករយកមកដ្កល់ឲ្យប្រជាជននៅហ្នឹង ។
 ជានី៖ នៅឆ្នាំណា?
 ប៉ូច៖ នៅឆ្នាំ១៩៧៤ ។
 ជានី៖ បាទ ។
 ប៉ូច៖ ហើយពីហ្នឹងមកចេះតែនាំប្រជាជនធ្វើស្រែធ្វើចំការ ដើម្បីផ្គត់ផ្គង់គាត់ចឹងទៅបានដល់ឆ្នាំ
 ៧៥ ទៅចប់សព្វគ្រប់ទៅក៏ប្រជាជនរៀបរៀងដាក់តាមកន្លែងភូមិឃុំរបស់គាត់វិញទៅ ។
 ជានី៖ បាទ ។
 ប៉ូច៖ ហ្នឹងចិននិយាយពីសាច់រឿងផ្ទាល់ខ្លួនរបស់ខ្ញុំកន្លងមកក៏ប៉ុណ្ណឹង ។
 ជានី៖ ចុះដល់ឆ្នាំ៧៥?
 ប៉ូច៖ ដល់រំដោះឆ្នាំ៧៥ ហើយនិងគឺខ្ញុំខាងខេត្តខាងតំបន់ហ្នឹង ចាត់តាំងឲ្យខ្ញុំទទួលខុសត្រូវប្រជាជន
 ជាសមាជិកនៅក្នុងស្រុកស្អាង បាទរយៈពេលមួយឆ្នាំបានជាអនុប្រធានស្រុកធ្វើការងារ
 នៅស្រុកស្អាងហ្នឹងបានមួយឆ្នាំដែរ ឆ្នាំ៧៦ នៅស្រុកស្អាងដល់ខែ៧ខាងខេត្តខាងភូមិភាគអី
 បានចាត់តាំងឲ្យខ្ញុំមកភូមិភាគកណ្តាល ។
 ជានី៖ មកធ្វើអីនៅភូមិភាគកណ្តាលហ្នឹង?

ប្អូច៖ មកហ្នឹងមកធ្វើស្រុកទទួលខុសត្រូវក្នុងស្រុកហ្នឹងដែរ ។

ជានី៖ មកស្រុកអីដែលភូមិភាគកណ្តាល ?

ប្អូច៖ ខ្ញុំមកនៅស្រុកតាំងគោក ។

ជានី៖ មកធ្វើជាប្រធានស្រុកតាំងគោកហ្នឹង ?

ប្អូច៖ បាទ! មកហ្នឹងជាប្រធានហ្នឹងខ្ញុំជាអ្នកថ្មីហើយខ្ញុំជាអ្នកទៅពីឆ្ងាយ ហើយការងារទាំងអស់គឺនៅលើអនុលោមហើយនិងសមាជិក ដែលគាត់ស្គាល់ទីនោះកន្លែងនោះខ្ញុំនឹងគ្រាន់តែក្នុងនាមជាប្រធាន ។

ជានី៖ បាទ ។

ប្អូច៖ ធ្វើការងារហ្នឹងបានមួយរយៈ បានប្រហែលជា៧/៩ខែ ដឹកនាំប្រជាជនធ្វើស្រែធ្វើស្រូវអីទៅ ។

ជានី៖ បាទ ។

ប្អូច៖ កាលហ្នឹងបានដោះស្រាយស្បៀងបានស្រូវរាប់សែនចំណែក ។

ជានី៖ បាទ ។

ប្អូច៖ ដុតផ្គុំនៅកន្លែងហ្នឹងបានប្រហែលជា៧/៩ខែ ។

ជានី៖ ឆ្នាំណាហ្នឹង ?

ប្អូច៖ ដូចជាក្រុងហើយក្នុងខ្លួនធ្វើស្រែហើយហ្នឹង ច្រូតហើយហ្នឹងដល់ខែប៉ុន្មានទៅនៅបាន៧/៩ចិនទៅនៅស្រុកនោះបាន៧/៩ខែទៀត ។

ជានី៖ អីដាស់ចេញពីតាំងគោកហ្នឹងប្រហែលជាខែប្រាំខែស្វា ?

ប្អូច៖ ខ្ញុំមកដល់ច្រូតហើយរៀបធ្វើស្រែប្រាំង ខ្ញុំមកធ្វើស្រែប្រាំង មកធ្វើស្រែប្រាំងបានបីបួនខែគ្រាន់ស្ទើរហើយមិនបានហ្នឹង ។

ជានី៖ ស្ទើរស្រូវស្វា ?

ប្អូច៖ បាទ! ស្ទើរស្រូវប្រាំងដល់ពេលឆ្នាំហ្នឹងទឹកលិចស្រូវអស់ ។

ជានី៖ បាទ ។

ប្អូច៖ លិចស្រូវអស់ទៅរៀបចំធ្វើស្រូវប្រាំងហ្នឹងទៅមិនទាន់បានដងក៏ដល់ឆ្នាំ១៩៧៩/៨០ខែ១២ ក៏កើតព្រឹត្តិការណ៍ហ្នឹងឡើង ។

ជានី៖ បាទ! ចិនអីមកនៅតាំងគោកហ្នឹងបាន៧/៩ខែអីទៅណាទៀត ?

ប្អូច៖ ដាស់មកស្រុកបារាយណ៍វិញ ។

ជានី៖ ហ្នឹងនៅក្នុងតំបន់តែមួយឬតំបន់ផ្សេងគ្នា ?

ប៉ូច៖ តំបន់តែមួយទេ ។

ដានី៖ តំបន់ប៉ុន្មាននៅហ្នឹង?

ប៉ូច៖ កាលនោះគេហៅតំបន់៤២ ។

ដានី៖ កាន់នៅស្រុកបារាយណ៍បុរេរយៈពេលប៉ុន្មាន?

ប៉ូច៖ ដូចជាមិនបានមួយឆ្នាំដែរទេ ខ្ញុំមិនបានចាំខែដែលណាមួយ ។

ដានី៖ បាទ! ចឹងមកទទួលស្រុកបារាយណ៍ហ្នឹងរហូតដល់កើតព្រឹត្តិការណ៍?

ប៉ូច៖ បាទ! ដល់កើតព្រឹត្តិការណ៍៧/៩ ហ្នឹង ។

ដានី៖ ចឹងខ្ញុំចង់ដឹងបស្ចរលោកអ៊ីបន្តិចថា តាំងពីអីបានធ្វើជាអនុលេខាស្រុកស្អាង មកលេខាតាំង គោតនិងមកស្រុកបារាយណ៍ហ្នឹងអីមានធ្លាប់រាប់អាននិងមានទំនាក់ទំនងល្អជាមួយប្រជាជន ដែលជាប្រជាជនថ្មីឬជាប្រជាជនដែលមិនមែនជាអ្នកមូលដ្ឋានណាស់អីមានធ្លាប់មានទំនាក់ ទំនងល្អអីដែលឬអត់?

ប៉ូច៖ រឿងខ្ញុំមួយមិនមែនចេះតែលើកហើយក៏មិនមែនចេះតែនិយាយទេ ការពិតចំពោះផ្ទាល់ខ្លួន ខ្ញុំ ខ្ញុំបានរៀនពីជីវិតម្ចាស់នៅក្នុងសង្គមហើយក៏បានរៀនសូត្រខាងព្រះពុទ្ធសាសនាខាងផ្លូវ ធម៌អារ ។

ដានី៖ បាទ ។

ប៉ូច៖ សូម្បីតែឪពុកម្តាយខ្ញុំកាត់ជាអ្នកស្មានសិលបន្តបន្ទាប់មករហូត ហើយខ្ញុំនិងក៏មិនមែនជា មនុស្សឆោរឆាវហើយក៏មិនមែនជាមនុស្សដែលគ្មានដឹងខុសដឹងត្រូវអ្វីដែលខុសអ្វីដែលត្រូវ អ្វីដែលល្អអ្វីដែលមិនល្អនោះ ខ្ញុំក៏បានពិចារណាចំពោះខ្លួនខ្ញុំច្រើនដែលមិនប្រជាជនចាស់ មិនប្រជាជនថ្មីទេ ខ្ញុំមិនមែនចេះតែនិយាយទេក្លាយដឹងស្រាប់ហើយ ។

ដានី៖ បាទ ។

ប៉ូច៖ បើយើងនិយាយអីមិនបានគិតបើយើងធ្វើអីដោយមិនមានការពិចារណាទេ យើងរង់ចាំតែ ថ្ងៃស្លាប់ទេបាទ ។

ដានី៖ បាទ ។

ប៉ូច៖ ខ្ញុំកាប់ជួនពេលដែលគេជ្រើសរើសសមាភាព១៧/មេសាឬក៏គេជ្រើសរើសឧបាសនាជំនាន់ នោះគេហៅថាជ្រើសរើសអ្នកសមាភាពណាស់ ។

ដានី៖ បាទ ។

ប៉ូច៖ ខ្ញុំនិយាយចំពោះមុខក្លាយផ្ទាល់ គឺខ្ញុំមិនដែលទៅរាយការណ៍ឬទៅចុះឈ្មោះថាអ្នកនេះធ្វើ នេះ អ្នកនោះធ្វើនោះចំហរខ្ញុំ ខ្ញុំប្រកាន់ចឹងព្រោះក្លាយយល់ស្រាប់ហើយខ្ញុំទៅពីចម្ងាយ ។

ដានី: បាទ ។

ប៉ុន្តែ ខ្ញុំមិនដឹងពីប្រវត្តិរបស់ប្រជាពលរដ្ឋឬជាបងប្អូនដែលអីៗ នៅក្នុងស្រុកនៅក្នុងភូមិ ខ្ញុំប្រាប់
អនុលោមនឹងសមាជិកទាំងអស់ខ្ញុំថាខាងលើកេឡូវតាមដានតែមនុស្សណាដែលមានសកម្មភាព
ប្រឆាំងបក្សក្រុងនោះនោះណាស់ ។

ដានី: បាទ ។

ប្តីចៈ យើងមិនមែនតែឃើញគេខុសអីហើយចេះតែចាប់ផ្តាច់ក៏អត់ទេ ថ្ងៃមួយឈ្នួបសហករណ៍
នៅឃុំក្រើល ។

ដានី: ឃុំអីតើ?

ចូច៖ ឃុំក្រើលនៅតាំងគោត ប្រជាជនយុវជនយុវនារីដែលគ្មានប្តាយណាស់ គ្មានអត់ហូប
ណាស់ ។

ដានី: ប្រាទេ ។

ប្តីចៈ គ្នាទៅដាំបាយដល់ទៅដាំបាយទៅកាប់មាត់ស្មៅ ដល់ភ្នំដាំឆ្អិនស្មៅមាត់ឆ្អិនក៏ទៅចាប់គ្នាមក
ចាប់គ្នាមកក៏យកមាត់ស្មៅនិងបាយនិងទៅហូបអស់ ។

ដានី: ប្រាម ។

ប្ដីចៈ បានវាមករាយការណ៍ឲ្យខ្ញុំ ខ្ញុំថា យើងធ្វើហ្នឹងវាមិនត្រូវទេ យើងអត់ហូបយើងឃ្លានយ៉ាងម៉េច ចុះឯងចំពោះរូបគេ គ្នាក្មេងៗកំពង់ពេញវ័យគ្នាពេញហូបចុកគ្នាឃ្លានយ៉ាងម៉េច បើយើងទៅយកពីគេហើយកំរៀមកំហែងគេហើយយកកំហុសដាក់ទៅលើគេ តើវាត្រឹមត្រូវទេ ។

ដានី: បាទ ។

ប្តីចៈ ដល់ចិនហៅមកហៅទាំងប្រធានសហករណ៍ហៅទាំងប្រធានឈ្មួញថា យើងធ្វើចិនវាមិនត្រឹមត្រូវទេ ខ្ញុំជាអត់មានត្រូវការធ្វើចិនទេ ដល់ចិនទៅអ្នកនោះឯងក៏ភ័យខ្លួនអាហ្នឹងមួយ តែមួយទៀតខ្ញុំមកនៅស្រុកបារាយណ៍ពេលប្រជាជនគាត់មានផ្ទុះ សាច់ញាតិគាត់ស្លាប់នៅក្នុងផ្ទះ ។

ដានី: បាទ ។

ប្តីចៈ ស្ទាបនៅក្នុងផ្ទះប្រហែលជាគ្មានបងប្អូនក៏បាន គាត់កំពុងតែធ្វើបុណ្យជូនស្តាយសូត្រធម៌ដុតធូប
ណាស់។

ដានី: បាទ ។

ប្អូច៖ ពេលហ្នឹងខ្ញុំដឹងម៉ត់ទៅដល់គាត់ភ័យញ័រ ដល់គាត់ញ័រចឹងទៅខ្ញុំក៏ឈប់ម៉ត់ហើយហៅគាត់
មកជួប ខ្ញុំថាអីឯងទាំងអស់គ្នាធ្វើបុណ្យធ្វើចុះ តែសម័យនេះអីឯងត្រូវដឹងហើយតែជំនួញ
ភ្លើងឆ្ងុះហើយនិងគេពួងរាប់ហើយយើង ខ្ញុំថាចឹង ។

ជានី៖ បាទ ។

ប្អូច៖ ខ្ញុំក៏ថាឥឡូវយើងធ្វើអីធ្វើឲ្យលឿន បិទទ្វារធ្វើបើធ្វើហើយយកទៅកប់ទៅយកទៅទុកយក
ទៅដាក់ទៅ ។

ជានី៖ បាទ ។

ប្អូច៖ គាត់ក៏នៅធ្វើទៅខ្ញុំចុះទៅស្រែទៅ ។

ជានី៖ ប្រជាជននៅណា?

ប្អូច៖ ប្រជាជននៅបារាយណ៍ ។

ជានី៖ ប្រជាជនថ្មីឬជាប្រជាជនមូលដ្ឋាន?

ប្អូច៖ ប្រជាជនមូលដ្ឋាននៅហ្នឹងហើយ ។

ជានី៖ ភូមិហ្នឹងគេហៅភូមិអីមានចាំទេ?

ប្អូច៖ ភូមិត្រង់ហ្នឹងគេហៅភូមិអូស្តីយ៉ាងម៉េចទេ ភ្លេចហើយត្រង់ហ្នឹងនៅជិតផ្សារពីដើមហ្នឹង
ណាស់ ។

ជានី៖ បាទ ។

ប្អូច៖ នៅជាប់ផ្លូវជាតិហ្នឹង ខ្ញុំឲ្យធ្វើទៅសូម្បីហូបបាយល្ងាចអង្ករព្រៃអីខ្ញុំមិនឲ្យនិយាយទេ ។

ជានី៖ បាទ ។

ប្អូច៖ អាហ្នឹងមួយដែលកាលខ្ញុំបានជួយហើយក្រៅពីហ្នឹងគាត់ហូបទឹកភ្លោតជូល់អី គាត់បំបៅ
មួយបំពង់ពីរបំពង់ចឹងទៅ ខ្ញុំថាធ្វើម៉េចកុំឲ្យជំនួញដល់គេហូបៗ ចុះសម្រាប់កែរោគរបស់
យើង ។

ជានី៖ បាទ ។

ប្អូច៖ បើគេសួរយើងអាចមានពាក្យដោះស្រាយជាមួយគេដែរ ព្រោះរឿងសុខភាព ។

ជានី៖ បាទ! ដោយសារអីជាគណៈស្រុកចឹងហើយ តើអីខ្លាចពីណាដឹងពីណាទាន់ទៀត?

ប្អូច៖ ខ្លាចខាងតំបន់ខាងភូមិភាគអីទៀតណា មានភ្នាក់ងារគេតាមរកគ្នាណាញ ។

ជានី៖ បាទ ។

ប្អូច៖ ហ្នឹងចឹងហើយរឿងមួយទៀតខ្ញុំចេះតែពិចារណាខ្លួនខ្ញុំ គេទៅប្រជុំនៅភ្នំពេញម្តងៗចឹងទៅ
មួយឆ្នាំម្តងចឹងទៅជួនកាលគេណែនាំ ថាបើយើងធ្វើសហករណ៍យើងស៊ីបាយរួមតើយើង

ដោះស្រាយបានទេ ហើយខាងមេបន្ទាប់មកថាយើងចេះតែដោះស្រាយបានខ្ញុំគិតក្នុងចិត្ត ខ្ញុំបាបបាយរួមវាមិនស្រួលទេ ខ្ញុំពិចារណាលើញចិន ឧទាហរណ៍ដូចជាខាងផ្នែក មជ្ឈឹមគេថាឥឡូវឲ្យហូបតាមក្រុមគ្រួសារសាច់ញាតិជាចង្រ្កោមរបស់គេទៅ ប្រហែល ជាស្រួល ហើយដល់មិនចិនយកមករៀបទាំងភូមិៗ ចិនខ្ញុំថាអើយទៅហើយអាហ្នឹងមួយ មួយទៀតប្រជាជនមានកំហុសដោយប្រការនេះមួយប្រការនោះមួយ ហើយស្រាប់តែ យើងហាឡើងមានវិធានការ ខាងចាត់តាំង ។

ជានិៈ បាទ ។

ប្អូចៈ ខាងដាក់ទោសដាក់កំហុស ឥឡូវខាងលើណែនាំមកមានវិធានការចាត់តាំងសម្រាប់ឬធ្វើ យ៉ាងនេះធ្វើយ៉ាងនោះពីរ វាលើញថាបើសម្រាប់មួយវាប៉ះពាល់ដល់ក្រុមគ្រួសារសាច់ ញាតិមួយហ្នឹងមិនមែនតិចទេ យ៉ាងហោចណាស់ក៏រាប់សិបនាក់ដែរ អាហ្នឹងមួយ មួយ ទៀតបើយើងមានវិធានការចាត់តាំងក៏រត់ខ្ពស់យើងប្រៀបបាននឹងសូត្រចំពាក់ឬមោឃ៍ចំ ពាក់ យើងមិនអាចយកកន្លែងទៅកាត់ឬយកកាបិតទៅកាត់សួរថាតើវាហែកឬណា ។

ជានិៈ បាទ ។

ប្អូចៈ ខ្ញុំថាគេណែនាំដូចជាច្បាស់ដែរ តែដល់ចុះមកដល់វាទៅជារឿងផ្សេងទៅវិញ ។

ជានិៈ ពេលចុះមកដល់រឿងផ្សេងហ្នឹងអ្នកណាជាអ្នកចាត់តាំង?

ប្អូចៈ ចុះក្នុងដីហើយបើមកពីមជ្ឈឹមមកវាមានភូមិភាគហ្នឹងហើយ ដល់ចិនទៅវាពិបាកខ្ញុំមិន យល់ដល់ចិន ដល់មែនទែនទៅរកតែវិធីខ្លួនឲ្យបានរស់ ។

ជានិៈ ចុះអីកាលជំនាន់ហ្នឹងក្នុងមួយឆ្នាំយើងត្រូវមកប្រជុំនៅភ្នំពេញម្តង?

ប្អូចៈ បាទ ។

ជានិៈ មកប្រជុំហ្នឹងមកប្រជុំជាមួយពិណាកេ?

ប្អូចៈ មកប្រជុំរួមចិនទៅគ្រប់ស្រុកគ្រប់ខេត្តចិនទៅ ។

ជានិៈ ក្រោមអធិបតីរបស់ពិណាកេ?

ប្អូចៈ នួន ជាចិនទៅ ។

ជានិៈ ចិនពេលយើងទៅប្រជុំចិនការងារយើងរាយការណ៍ឲ្យនួន ជាដាច់ឬក៏?

ប្អូចៈ អត់ទេ យើងរាយការណ៍តាមតំបន់ ខាងតំបន់គេទទួលទៅយកទៅឲ្យភាគទៅ ភាគយកបន្ត ទៅទៀតទៅ យើងគ្រាន់តែស្តាប់ទេ ។

ជានិៈ ចិនពេលដែលប្រជុំមានឃើញខាងភូមិភាគគេរាយការណ៍ទៅនួន ជាដែរឬអត់?

ប្អូចៈ អត់សូវចាំទេក្នុងអើយវាច្រើនពេកណាស់ ។

ជានិ៖ បាទ ។

ប្អូច៖ ចិនណាស់ក្លាយ ។

ជានិ៖ ចិនអីមានប្រសាសន៍មិញហ្នឹងមានគេធ្វើអីខុសចិនអីធ្លាប់ណែនាំដល់កូនចៅថ្នាក់ក្រោមៗ
ឬឃើញគេធ្វើបុណ្យសពកាលសម័យហ្នឹងគេហាមឃាត់អីចិនប្រាប់គេថា ឲ្យខ្ចប់ទារឲ្យធ្វើឲ្យ
ល្បឿនៗអីចិន ចិនកាលហ្នឹងអីមាននៅចាំថាអីធ្លាប់រាប់អានអ្នក១៧មេសាប្តក៍ប្រជាជននៅ
ក្នុងមូលដ្ឋានអីរាប់អានអី អីមាននៅចាំទេ?

ប្អូច៖ ខ្ញុំវាច្រើនដែលវាមិនសូវចាំ ចេះតែជួយហូរហែរដែលក្លាយកាលជំនាន់ហ្នឹង ។

ជានិ៖ ចិនអីមាននៅចាំដែលកាលជំនាន់ហ្នឹង?

ប្អូច៖ គិតវាមិនឃើញវាច្រើនពេកភ្លេចឈ្មោះណាក្លាយ ។

ជានិ៖ ចិនកាលនៅស្ពានអីមានធ្លាប់ជួយអ្នក១៧មេសាប្តក៍ប្រជាជននៅមូលដ្ឋានអីទេ?

ប្អូច៖ នៅស្ពានហ្នឹងតែដើរជួយប្រជាជនតាមស្រែតាមចំការហើយហ្នឹង ហើយប្រជាជន១៧មេ
សាខ្ញុំមិនដែលមានបញ្ហាអីជាមួយទេ អាហ្នឹងចំពោះផ្ទាល់ខ្លួនខ្ញុំណាស់ ។

ជានិ៖ បាទ ។

ប្អូច៖ វាមិនចាំណាក្លាយមានច្រើនដែលណា ដូចជាករណីធ្វើទុកធ្វើបាបអីខ្ញុំលែងតែម្តងខ្ញុំមិនរាយ
ការណ៍ហើយយកទោសកំហុសអី ។

ជានិ៖ ចិនកន្លែងហ្នឹងអីនៅចាំទេ ករណីដែលគេប្រុងធ្វើបាបហើយអីដែលវិញហ្នឹង?

ប្អូច៖ ភ្លេចដែលណាក្លាយដល់សួរចិនវត្តអស់ហើយ ភ្លេចអស់ហើយ ។

ជានិ៖ ចិនករណីហ្នឹងវាកើតយ៉ាងម៉េចដែលអីថាមិនរាយការណ៍ឲ្យគេ?

ប្អូច៖ វាមានកំហុសគ្នាស្រាលៗដូចជាខ្ញុំបានជំរាបចិន គ្រាន់តែលួចនេះលួចនោះយកទៅហូប
ហ្នឹងណាស់ ។

ជានិ៖ បាទ ។

ប្អូច៖ ដូចជាដកដង្ហើមដូចជាគ្នាចុះទៅធ្វើពលកម្ម....

ផ្នែកខាងថ្មី

ជានិ៖ ចិនដូចជាលួចដង្ហើមឬការងារធ្វើពលកម្មហ្នឹងតើអីចុះទៅផ្ទាល់ឬមួយគេរាយការណ៍មកឲ្យ
អី?

ប្អូច៖ អត់ទេ ខ្ញុំចុះភាគច្រើនខ្ញុំចុះទៅតែម្តង ។

ជានិ៖ ចុះទៅតាមការដ្ឋាន?

ប្អូច៖ បាទ! ដូចជាការដ្ឋានជីកប្រឡាយនៅកន្លែងកំប្លោងនៅរាយណ៍នេះឯង ដូចជាកង់បល័តនេះ រាប់ម៉ឺនខ្ញុំចុះទៅជាប់ ពេលឃើញក្មេងៗ វានឹកដូះនឹកសំបែងនឹកម៉ែនឹកឪខ្ញុំតែងតែកំណត់ ពេលខ្ញុំថាឥឡូវយើងយ៉ាងយូរ១០ ថ្ងៃយើងត្រូវទៅលេងដូះ ហើយហ្នឹងមួយហើយទៀត ខ្ញុំក៏បានទៅស្រុកទៅដូះសំបែងខ្ញុំទៅ ខ្ញុំក៏បានទៅឃើញការព្រាត់ប្រាស់កូនចៅខ្ញុំក្មួយខ្ញុំអីៗ តែងតែគេប្រមូលទៅការដ្ឋាន ដល់ចឹងទៅខ្ញុំត្រឡប់មកវិញតែងតែនឹកឃើញថាផ្ទាល់ខ្លួន យើងប៉ុណ្ណឹង យើងចេះអាណិតអាសូរសាច់យើងឈាមយើងដល់ពេលកូនចៅគេរាប់ពាន់ រាប់ម៉ឺនដល់មកធ្វើការដ្ឋានឲ្យគ្នាដេកត្រាំក្រែងហាលសន្សើម ហាលកៅរាប់ខែនៅហ្នឹងអា ហ្នឹង មិនត្រូវទេអាហ្នឹងខ្ញុំមានធម៌អនុគ្រោះសណ្តោះ ឲ្យបងប្អូនទៅលេងដូះលេងសម្បែង ជាបន្តបន្ទាប់អាហ្នឹងខ្ញុំនិយាយពីចំណុចខ្ញុំបានជួយ ។

ជានិ៖ បាទ ។

ប្អូច៖ មានការខុសគ្នាត្រឹមសីលធម៌រឿងបុរសនារីខ្ញុំមិនដែលធ្វើបាបទេ ខ្ញុំគ្រាន់តែនែនាំ ។

ជានិ៖ ចឹងករណីហ្នឹងអីមានដែលចាំទេ ករណីដែលមានខុសសីលធម៌ករណីហ្នឹងអីមានដែលចាត់ ការផ្ទាល់ដែរដែរ?

ប្អូច៖ នៅពេលប្រជុំអីហ្នឹងក្មួយគេបានរាយការណ៍ពីខាងសហករណ៍អីចឹងទៅ ខ្ញុំតែងតែមានយោ បល័តិចារណាចឹង ថាឥឡូវយើងមិនត្រូវតឹងរឹងដាច់អហិង្សាការទេ ចំពោះបុរសនិងនារី បើយើងតឹងពេកឃើញថាមិនបានទេ ខ្ញុំមានតែប៉ុណ្ណឹងទេក្មួយ ។

ជានិ៖ បាទ ។

ប្អូច៖ ស្ទើរទៀតមានខាងក្រុម កាលហ្នឹងគេជ្រើសរើសសមាសភាពក្រុម ប្រមូលក្រុមហ្នឹងមករៀន សូត្រហើយចឹងទៅឲ្យកាត់ទៅវិញ ។

ជានិ៖ បាទ ។

ប្អូច៖ អាហ្នឹងវាចឹង ពេលខ្លះគេប្រមូល ។

ជានិ៖ បាទ! ចឹងអីផ្ទាល់តែម្តងអីមានទៅពន្យល់ប្រជាជនថ្មីឬប្រជាជននៅតាមមូលដ្ឋានហ្នឹង អី មានទៅពន្យល់ប្រាប់គាត់ថា បងប្អូនឬអីពូមិនណាហ្នឹងយើងធ្វើយ៉ាងម៉េចឲ្យបានសុខ សាន្តឲ្យរួចផុតមិនឲ្យមានទោសព្រៃអីអីធ្លាប់មានពន្យល់ប្រាប់ពួកគាត់ដែលឬអត់?

ប្អូច៖ មានដែលក្មួយ តែខ្ញុំមិនបានចាំរឿងចឹងខ្ញុំមាននិយាយជាហូរហែរដែរ ។

ជានិ៖ មាននិយាយថាយ៉ាងម៉េច?

ប្អូច៖ និយាយថាយើងដឹងថាគ្នាជាអ្នក១៧មេសាហើយ ចេះតែមានកំហុសចេះតែមានរឿងរ៉ាវ ទេ យើងធ្វើម៉េចខំធ្វើអំពើល្អគេហៅថាមាត់យើងសំដីយើង ទោះបីយើងអីទោះបីយើង

មិនធ្វើអីយើងនៅឲ្យស្ងៀម យើងខំធ្វើការងារតាមកំលាំងដែលយើងមានទៅ ខ្ញុំថាចឹងណាស់ ។

ដានី៖ ចឹងអីនិយាយចឹងជាសាធារណៈឬអីនិយាយជាសម្ងាត់?

ប្អូច៖ ខ្ញុំនិយាយសាធារណៈក៏មាននិយាយជាសម្ងាត់ក៏មាន ឯនិយាយជាសាធារណៈហ្នឹងខ្ញុំប្រជុំខ្ញុំមិនសមបើនិយាយទេ កាលជំនាន់នោះ ពេលអនុលេខាខ្ញុំនៅស្រុកបារាយណ៍ហ្នឹង ពេលគេឡើងធ្វើមេទិញប្រជុំទៅគេប្រកាសយ៉ាងម៉េច? ប្រកាសថាអ្នកណាដែលបំផ្លិចបំផ្លាញសហករណ៍ ធ្វើឲ្យបាក់នង្គ័លធ្វើឲ្យបាក់រនាស់ធ្វើឲ្យខូចខាតរទេះគោសបំបែបសប្បាយណាហ្នឹងសុទ្ធតែខ្លាំងហើយ ហើយអ្នកមិនទៅធ្វើពលកម្មសុទ្ធតែខ្លាំង ដល់ចឹងខ្ញុំទាំងមិនបានខ្ញុំហៅប្រជាជនមួយឃុំមានប្រជាជនប្រហែលជា៥០០ ទៅ៦០០ នាក់ ខ្ញុំថាឥឡូវរឿងចោរវាលួចដំឡូងវាលួចដំបាយស៊ីកម្មលហេតុមកពីយើងក្រ មូលហេតុមកពីអត់បាយព្រោះដោះស្រាយបាយឲ្យគេមិនបាន អាហ្នឹងមួយយើងត្រូវធ្វើចឹង ហើយបញ្ហាមួយទៀតរឿងភ្នំបាក់នង្គ័លហើយយើងចេះតែថាខ្លាំងបំផ្លិចបំផ្លាញអាហ្នឹងក៏វាមិនត្រឹមត្រូវធម្មតាភ្នំស្រែវាតែងតែមានគល់មានព្រៃអីហើយយើងមើលវាមិនឃើញដល់ប៉ះទៅវាមិនបាក់ មួយផ្នែកទៀតខ្ញុំថាឥឡូវដើម្បីជីវភាពយើងបានសមរម្យមានហូបមានចុក ឥឡូវយើងធ្វើឯកជនផងយើងធ្វើរួមផង ឯកជនត្រង់ណា ខ្វះហរណ៍ដូចជាដំណាំដុំវិញដូះ ដូចជាពោត ដូចជាដំឡូង៣០០ ទៅ៤០០ កុម្មុយនីស្តមួយប្រព័ន្ធទៅយើងហូបតាមគ្រួសារទៅយើងដោះស្រាយទៅយើងហូបបាយនៅតាមសហករណ៍មិនឆ្អែតយើងមកហូបពោតដំឡូងនៅតាមផ្ទះយើងក៏បាន ហើយយើងហូបមិនអស់យើងមានសណ្តានចិត្តយើងយកទៅឲ្យសហករណ៍យើង យើងចង់ឲ្យសហករណ៍យើងមានហូបយើងយកឲ្យសហករណ៍ខ្លះទៅ ដល់ពេលហ្នឹងគាត់បានដាំបានចិញ្ចឹមអីទៅ ចឹងពោតហ្នឹងមិនត្រឹមតែបានហូបខ្លួនគាត់ទេ សហករណ៍ក៏បានហូបដែរ រហូតគាត់បានយកមកឲ្យខ្ញុំដល់សាលាស្រុកទៀត ។

ដានី៖ ចឹងអីបើចឹងអីមិនមានបញ្ហាជាមួយអនុលេខាសមាជិកជាមួយគ្នា ព្រោះពួកគាត់ថាអ្នកបាក់នង្គ័លអ្នកលួចដំឡូងសុទ្ធតែខ្លាំងហើយ អីនិយាយចឹងវាមិនមានបញ្ហាជាមួយគ្នាឬយ៉ាងម៉េច?

ប្អូច៖ អត់អីទេ តែពេលហ្នឹងគេខឹងខ្ញុំដែរ តែពេលហ្នឹងខ្ញុំមានគំនិតមួយថា ខ្ញុំសុខចិត្តឲ្យគេខឹងតែធ្វើម៉េចឲ្យតែប្រជាជនបានហូបដូចយើងដែរ អាហ្នឹងជាគំនិតរបស់ខ្ញុំទេ គេខឹងគេរាយការណ៍ទៅខាងលើដែលហ្នឹង តែទៅវាមិនរួច ព្រោះលើទៀតមិនមានត្រឹមភាគ៦ណា ថាកន្លែងណាដោះស្រាយជីវភាពប្រជាជនបានក៏កន្លែងហ្នឹងល្អ ខ្ញុំស្តាប់ពាក្យហ្នឹងមក ។

ជានី៖ ខ្ញុំដូចជាមិនទាន់យល់កន្លែងហ្នឹងច្បាស់ ដូចជាគាត់លួចដំឡូងអីចឹងយើងចាត់ទុកថាខ្មាំងចិន យើងសម្លាប់ពួកគាត់ឬក៏យើងបញ្ជូនពួកគាត់ទៅខាងតំបន់ឬភាគឬមួយយើងអាចកាត់ ទោសពួកគាត់ត្រឹមស្រុកត្រឹមឃុំត្រឹមសហករណ៍សម្លាប់ពួកគាត់?

ប៉ូច៖ កំរិតត្រឹមប៉ុណ្ណឹងយើងសម្រេចត្រឹមអប់រំនៃនាំ មិនមែនដល់ទៅមានទោសជាប់កុកជាប់ ច្រវ៉ាក់ទេ វាមានកំរិតទោសរបស់គេដែលកុំនិយាយណាស់ ។

ជានី៖ បាទ ។

ប៉ូច៖ អាហ្នឹងចឹង ។

ជានី៖ ចឹងកំរិតចិនយើងថាអប់រំតែតាមការដាក់ស្តែងវាយ៉ាងម៉េចដែរ?

ប៉ូច៖ ដាក់ស្តែងភាគតិចដែលមានទោសដែលត្រូវយុទ្ធសាស្ត្រណាមួយ ដល់កំរិតយើងអប់រំពីរដងបី ដងអីទៅមិនបានយើងទប់មិនឈ្នះអីទៅជួនកាលយើងរាយការណ៍ទៅលើ ។

ជានី៖ ចឹងដូចអីមានប្រសាសន៍ថា នៅការដ្ឋានធុរមានយុវជនយុវនារីរាប់ម៉ឺននាក់ធ្វើការ ដូចជាអី ចុះទៅដូច្នេះចិនឃើញថាពួកគាត់មានបញ្ហាដូចជាអវត្តមានឬដោយសារហូបមិនឆ្អែតមានលួច ដំឡូងហូបអីចឹង អីថាលាក់មិនរាយការណ៍ទៅលើបានន័យថា បញ្ហាចិនៗត្រូវរកការណ៍ ទៅលើឬអីមានសិទ្ធិសម្រេចថាត្រូវពិន័យយុវជនយុវនារីបានដែរ?

ប៉ូច៖ យើងសម្រេចបានអត់មានអីទេ ដូចអីបានជំរាបក្នុងខាងលើចឹង ។

ជានី៖ បាទ ។

ប៉ូច៖ ឧទាហរណ៍ថាជីកប្រឡាយខាងភាគឬខាងតំបន់គេកំណត់ឲ្យយើងថាប៉ុន្មានខែ ។

ជានី៖ បាទ ។

ប៉ូច៖ ឧទាហរណ៍ថាបីខែ ហើយយើងប៉ាន់ស្មានថាការងារយើងថាប៉ុន្មានខែត្រូវរួច យើងយើង ទៅមិនហួសដែនការ ។

ជានី៖ បាទ ។

ប៉ូច៖ ត្រឹមបីខែហ្នឹងហើយអាហ្នឹងយើង ក្នុង១០ ថ្ងៃ ក្នុង២០ ថ្ងៃ៣០ ហ្នឹងគឺយើងគឺយើងមាន សិទ្ធិដូចគ្នាឲ្យបងប្អូនទៅលេងដូច្នេះបាន ដាក់វេនគ្នាបីថ្ងៃឬប្រាំថ្ងៃចឹងណាស់ក្នុង ។

ជានី៖ បាទ! កាលជំនាន់ហ្នឹងតាំងពីអីនៅស្ពាន នៅតាំងគោកនៅបារាយណ៍ហ្នឹងអីមានធ្លាប់ជួយ ប្រជាជនឬប្រជាជនមូលដ្ឋានគាត់ជាប់ទោសជាប់កុកជាប់លអីមានដែលជួយសម្រួលឲ្យ ពួកគាត់បានរួចខ្លួនឬក៏ត្រូវគេធ្វើទារុណកម្មហើយអីត្រូវយាត់កុំឲ្យគេធ្វើបាបអីមានករណី ហ្នឹងដែលឬអត់?

ប៉ូច៖ ខ្ញុំមានដែលក្នុងតែដូចខ្ញុំថាចឹង វាក្មេងកន្លែងបាត់ហើយព្រោះនៅប្រើនកន្លែងពេក ។

ដានី៖ ចឹងអីមានចាំកន្លែងទេ ចឹងអីមាននៅចាំព្រឹត្តិការណ៍រឿងវាយវាំងម៉េចអីមាននៅចាំទេ?

ប្លូច៖ មាននៅខាងត្បូងអង្គស្នួលនោះម្តង ឈ្មោះម៉ុ ។

ដានី៖ ឈ្មោះម៉ុហ្នឹងគាត់ជាស្តីគេ?

ប្លូច៖ គាត់ជាប្រជាជនដែលតែគាត់មានការរាប់អានជាមួយខ្ញុំ កាលនោះគេចាប់វ៉ៃចងហើយខ្ញុំ បានទៅធានាដោះលែងវិញ ។

ដានី៖ ពិណ្ឌជាអ្នកចាប់?

ប្លូច៖ ខាងស្រុក ។

ដានី៖ ខាងស្រុកណា?

ប្លូច៖ ខាងស្រុកកណ្តាលស្ទឹង កាលនោះនៅម៉ាច់ហៀងតស៊ូ ។

ដានី៖ គេចោទគាត់ថាយ៉ាងម៉េច?

ប្លូច៖ គេចោទគាត់ថាខ្លាំងមកស្មើការណ៍អីនៅមូលដ្ឋាន កាលនោះតំបន់គាត់នៅខាងក្នុង នៅឃុំ កន្ទោកហ្នឹងតែភ្លេចភូមិ ។

ដានី៖ ហើយគាត់ចូលទៅណា?

ប្លូច៖ គាត់មកកាលហ្នឹងមានការចែកតំបន់គ្នា កាលយើងវ៉ៃហំព័ត្តភ្នំពេញហ្នឹង កាលជំនាន់នោះ ការហ្នឹងគាត់មករកបងប្អូនមិនដឹងទេ ពេលគាត់មកវាមានព្រឹត្តិការណ៍វ៉ៃគ្នាចង្អិនណាស់ ។

ដានី៖ បាទ ។

ប្លូច៖ ដល់ចឹងទៅគាត់មកត្រូវគេចាប់វ៉ៃស្ទួនមួយ ។

ដានី៖ ខាងណាជាអ្នកចាប់?

ប្លូច៖ ខាងអ្នកតស៊ូខាងយើងហ្នឹងនោះណាស់ ហើយខ្ញុំក៏នៅឃុំកន្ទោកហ្នឹងដែលហ្នឹង ។

ដានី៖ ចឹងអីជាអ្នកទទួលខុសត្រូវឃុំកន្ទោកហ្នឹង?

ប្លូច៖ បាទ!នៅឃុំកន្ទោកហ្នឹង ។

ដានី៖ ហើយខាងស្រុកគេមកចាប់ប្រជាជនរបស់អី?

ប្លូច៖ បាទ ។

ដានី៖ ចឹងមានគេធ្វើទារុណកម្មថាឈ្មោះម៉ុអីចឹង គេចោទថាគាត់មកយកការណ៍ឲ្យទាហានខាងលន់ នល់អីចឹង?

ប្លូច៖ បាទ ។

ដានី៖ ហើយអីទៅធានា?

ប្លូច៖ បាទ!ហើយកាលហ្នឹងមានក្មេងមួយឈ្មោះខ្ញុំភ្លេចហើយក្មេងស្រី ។

ដានី៖ ហ្នឹងប្រហែលជាឆ្នាំណា ?

ប៊ូច៖ ប្រហែលជាឆ្នាំ១៩៧៤ ។

ដានី៖ ចឹងចន្លោះឆ្នាំ១៩៧៥ដល់៧៩ អ៊ីមានដែលបានជួយដែលប្អូនអត់ដូចជាកាលនៅស្ពានអី អ៊ីមានដែលបានជួយដែលប្អូនអត់ ?

ប៊ូច៖ ខ្ញុំមានជួយហូរហែរដែលក្មួយតែមិនបានចាំឈ្មោះដែរ ។

ដានី៖ ចឹងកាលហ្នឹងអីជួយពួកគាត់យ៉ាងម៉េចខ្លះ ?

ប៊ូច៖ កាលហ្នឹងវាភ្លេចអស់ហើយក្មួយ ។

ដានី៖ ចុះកាលជំនាន់បីឆ្នាំហ្នឹង អ៊ីមានធ្លាប់ឲ្យអង្គរឲ្យចំណីអីអ៊ីមានធ្លាប់បានឲ្យដែរ ?

ប៊ូច៖ មានធ្លាប់ដែរ ។

ដានី៖ ឲ្យទៅពីណា ?

ប៊ូច៖ ទេមិនបានចាំទេ ខ្ញុំដើរទៅឃើញគាត់អត់មានអង្គរអីហ្នឹងខ្ញុំឲ្យនិរសាយកអង្គរទៅឲ្យគាត់ហូបដែរ ។

ដានី៖ នៅណាហ្នឹង ហើយឆ្នាំណាដែរ ?

ប៊ូច៖ ឆ្នាំដូចជាឆ្នាំ៧៧-៧៨ហ្នឹង ។

ដានី៖ កាលអីនៅតាំងគោកឬនៅបារាយណ៍ហ្នឹង ?

ប៊ូច៖ ស្រុកនេះទេ ដែលខ្ញុំនៅកាលឆ្នាំ៧៧-៧៨ហ្នឹង ។

ដានី៖ ចឹងកាលអីធ្វើជាលេខាស្រុកអីចឹងខាងតំបន់មានបញ្ហាមកអីថាត្រូវយកអ្នកនេះទៅអ្នកនោះទៅគេមានដែលបញ្ហាមកចឹងទេ ?

ប៊ូច៖ ខ្ញុំមានការតវ៉ាដូចជាកម្មាភិបាលចាស់ៗជំនាន់នោះ ខាងស្រុកបារាយណ៍ហ្នឹងក៏ដោយថ្ងៃមួយមកសំឡេងខ្ញុំថា នៅក្នុងស្រុកមិត្តភាពកម្ពុជា-សូវៀតហ្នឹងដូចជាមិនឃើញដកហូតអ្នកដែលជាកម្មាភិបាលចាស់ៗ ឲ្យតែកម្មាភិបាលចាស់ត្រូវតែដកទាំងអស់ហើយមិត្តភាពយ៉ាងម៉េចបានជាមិនដក ខ្ញុំថាដកយ៉ាងម៉េចបើគ្នាខ្ញុំដឹកនាំប្រជាជនហើយមិនដែលប្រកាន់ភាពប្រឆាំងឬក៏ថ្នាំថ្នាំថ្នាក់ជាមួយសោះខ្ញុំរកនឹកដកមិនឃើញខ្ញុំថាចឹង បីបួនប្រាំសារ ។

ដានី៖ បាទ ។

ប៊ូច៖ ខ្ញុំនឹកអាណិតខ្ញុំស្តាយខ្ញុំឃើញថាដូចជាខ្ញុំជំរាបខាងដើមចឹងគេប្រាប់ពីលើមកថាចំពោះអ្នកណាដែលប្រឆាំងពិតប្រាកដ ហើយបើអត់មានសកម្មភាពអីផងហើយចេះតែឲ្យចុចឈ្មោះដកៗខ្ញុំនឹកក្នុងចិត្តថាអស់ហើយ ខ្ញុំថាអត់មានទេស្រុកខ្ញុំមិនមានទេ ហើយបើមិនដៀសទេ ខ្ញុំឲ្យសួរអនុលេខាស្រុកសមាជិកអីចឹង ដល់ក្រោយមកគេយកអនុលេខាខ្ញុំទៅបាត់ ។

ជានី៖ អនុលេខាឈ្មោះអី?
 ប៉ូច៖ ឈ្មោះឆន ។
 ជានី៖ អនុលេខានៅណា?
 ប៉ូច៖ ហ្នឹងស្រុកកំណើតគាត់នៅបារាយណ៍ដែរ ។
 ជានី៖ គាត់ជាអនុលេខានៅណា?
 ប៉ូច៖ នៅស្រុកតាំងគោក ឯកឆនហើយដកដេនមួយទៀត ខ្ញុំឡើងប្រឹងខ្លួនបណ្តោយខ្ញុំយ៉ាង
 ដែរ ។
 ជានី៖ មានដឹងថាគេដកយកទៅណា?
 ប៉ូច៖ មានដឹងថាគេយកទៅណាទេ តែគេថាយកទៅតំបន់ ។
 ជានី៖ កាលហ្នឹងគណៈតំបន់ឈ្មោះអីគេ?
 ប៉ូច៖ គាត់នៅស្រុកបារាយណ៍ហ្នឹងដែរ គាត់ឈ្មោះអៀនតែគាត់ស្លាប់បាត់ហើយ ។
 ជានី៖ អៀន បួនថ្ងៃតា ពាកហ្នឹង?
 ប៉ូច៖ បាទ! ដល់ខ្ញុំគិតថាចឹងអស់ទៀតហើយ ពេលយកពីអ្នកហ្នឹងបាត់ទៅហើយដាស់ខ្ញុំឲ្យមក
 បារាយណ៍ ក៏ដកប្រធានស្រុកបារាយណ៍ចេញទៀតទៅ ខ្ញុំគិតថាមិនដឹងជាថ្ងៃណាទេ ដេក
 រង់ចាំតែថ្ងៃបានរួចមួយថ្ងៃៗ សឹកបុណ្យកោបុណ្យរួចមួយខែៗ កាលហ្នឹងចេញទៅអស់រលីង
 សួរទៅដាក់នេះមកថ្មីដាក់អានោះមកថ្មីចប់ ។
 ជានី៖ ចឹងអីមានដឹងថាមូលហេតុអីបានជាគេចេះតែដកចឹង?
 ប៉ូច៖ កាលជំនាន់នោះគេចោទថាខ្សែលោកយ៉ា ខ្សែលោកផុតអីចឹងទៅណាស់ ។
 ជានី៖ បាទ! ។
 ប៉ូច៖ កាលហ្នឹងសមាជិកបក្សទាំងអស់គ្នាមិនដឹងអាល្លឺណាជាអ្នកណាទេ ជំនាន់ហ្នឹង ខ្ញុំមិនថាជាថ្ងៃ
 ណាថ្ងៃណាទេ ខ្ញុំសាបមាត់សាបកហើយ ។
 ជានី៖ អីអត់មានធ្លាប់អានបងប្អូនធម៌ជាមួយប្រជាជនប្តូរអ្នក១៧មេសាអីទេ?
 ប៉ូច៖ ខ្ញុំមានធ្លាប់អានញាតិច្រើនណាស់ តែខ្ញុំភ្លេចដូចខ្ញុំបានប្រាប់ក្នុងរូបចមកហើយ ។
 ជានី៖ ចុះក្រោយទៀតមកអីមានធ្លាប់រាប់អានអីទេ ដូចជាបែកឆ្នាំ៧៧រហូតមកដល់ឥឡូវហ្នឹង
 ប្រជាជនដែលអីធ្លាប់រាប់អានអីហ្នឹងមកដល់ឥឡូវហ្នឹងមានធ្លាប់មករាប់អានអីទៀតទេ?
 ប៉ូច៖ មានដែលអ្នកស្រុកគាត់តែងតែមកលេងដូចជាបងប្អូនម៉ែឪប្រជាជននៅនេះ ជួនគាត់មក
 ចឹងគាត់ឆ្លៀតមកលេងចឹងទៅ ។
 ជានី៖ នៅណា?

ប្អូច៖ នៅបារាយណ៍ក៏មាននៅតាំងគោកក៏មាន ។
 ជានី៖ មានមកលេងនៅហ្នឹងដែរ?
 ប្អូច៖ បាទ ។
 ជានី៖ ចឹងមានពីណាខ្លះអីអាចលើកជាទូហរណ៍ពីរបីនាក់បានទេ?
 ប្អូច៖ មានឈ្មោះ តា អ៊ូ យាយអីទេភ្លេចហើយ តា កង ។
 ជានី៖ មកលេងពេលឥឡូវៗ ហ្នឹងដែរ?
 ប្អូច៖ មកលេងជាងមួយឆ្នាំហើយ ជួនកាលមកលេងរកបងរកប្អូនគាត់ទៅ ។
 ជានី៖ ពេលក្រោយរៀនណាមួយមកខែមករាឆ្នាំ១៩៧៩ហ្នឹងពេលហ្នឹងយ៉ាងម៉េចទៀតទៅ?
 ប្អូច៖ ពេលហ្នឹងនៅក្នុងព្រៃហើយកាលហ្នឹង ហើយមិនដឹងទៅណាក៏នាំគ្នាតត់ស្ទុកក្នុងព្រៃទៅ ។
 ជានី៖ មកនៅកន្លែងណា?
 ប្អូច៖ មកនៅក្នុងព្រៃបុសពក ។
 ជានី៖ បុសពកហ្នឹងនៅខាងណា?
 ប្អូច៖ បុសពកហ្នឹងនៅបារាយណ៍ខាងលើ ។
 ជានី៖ ហើយយ៉ាងម៉េចទៀត?
 ប្អូច៖ ទៅនៅនាំកូននាំចៅក្រមគ្រួសារបងប្អូនមួយចំនួនហ្នឹងទៅ ចេះតែនៅបានប៉ុន្មានខែទេប្រពន្ធ
 ហ្នឹងស្លាប់ទៀតទៅ ។
 ជានី៖ ប្រពន្ធទី២ឈ្មោះអី?
 ប្អូច៖ ឈ្មោះសល់ ។
 ជានី៖ ជាអ្នកស្រុកណា?
 ប្អូច៖ នៅស្រុកកណ្តាលស្ទឹង ។
 ជានី៖ ប្រពន្ធទី២រៀបការឆ្នាំណា?
 ប្អូច៖ ខ្ញុំរៀបឆ្នាំ៧/៦ ហើយ ។
 ជានី៖ អីរៀបការនៅណា?
 ប្អូច៖ រៀបនៅស្រុកស្អាង ។
 ជានី៖ អីមានកូនប៉ុន្មានទៀត?
 ប្អូច៖ បានកូនពីរស្លាប់ទៅ ។
 ជានី៖ ស្លាប់ជំនាន់ណា?
 ប្អូច៖ ស្លាប់ជំនាន់៧/៩ ហ្នឹង ។

ជានី៖ ចឹងនៅពេលតស៊ូឆ្នាំ៧/៩ ហ្នឹងប្រពន្ធពុស្ទាប់បាត់ទៅ?
 ប្អូច៖ បាទ ។
 ជានី៖ ស្ទាប់ដោយសារអីគេ?
 ប្អូច៖ ស្ទាប់ដោយសារជំងឺ ។
 ជានី៖ ឆ្នាំណា?
 ប្អូច៖ ស្ទាប់៧/៩ ។
 ជានី៖ ចុះកូនស្ទាប់ឆ្នាំណា?
 ប្អូច៖ ស្ទាប់ឆ្នាំ៧/៩ ដូចគ្នាគ្រាន់តែខុសខែ ។
 ជានី៖ ស្ទាប់ដោយសារជំងឺគ្រុនចាញ់?
 ប្អូច៖ បាទ ។
 ជានី៖ ហើយយ៉ាងម៉េចទៀតទៅ?
 ប្អូច៖ គេចេះតែឲ្យយើងខំតស៊ូចឹងទៅ ។
 ជានី៖ ពេលមកតស៊ូអីមកទទួលខាងអីវិញទៅ?
 ប្អូច៖ ខ្ញុំមកទទួលកំលាំងស្រុកមួយចំនួនដែលបងប្អូនមកជាមួយហ្នឹងណាស់ ចូលមកឃ្លីឃ្លាហ្នឹងទៅ
 ចូលមកដល់ខ្ញុំនិយាយថាបងប្អូនណាដែលទ្រាំបាន ក៏នៅទៅបើបងប្អូនណាទ្រាំមិនបានក៏
 អញ្ជើញទៅផ្ទះទៅសំបែងទៅរកម៉ែឪទៅ ស្រុកណាស្រុកហ្នឹងហើយបងប្អូនណានៅតស៊ូ
 ទៀត ក៏តមកខ្ញុំអត់មានបង្ខំទេ ។
 ជានី៖ ពេលដែលអីមកនៅក្នុងព្រៃហ្នឹងអីនៅជាគណៈស្រុកដដែល?
 ប្អូច៖ បាទ! គណៈស្រុកដដែល ដល់ក្រោយមកឆ្នាំ៨០ គេចាត់តាំងឲ្យខ្ញុំមកគ្រប់គ្រងទ័ពមួយចំនួន
 ទ័ពដែលដាច់ដោចមេភើយ ។
 ជានី៖ អាហ្នឹងគេហៅអីវិញទៅ?
 ប្អូច៖ កាលហ្នឹងគ្រាន់តែទទួលមុខសញ្ញាកំពង់ចាមកំពង់ធំចឹងទៅណាស់ ។
 ជានី៖ ជាបញ្ជាការ?
 ប្អូច៖ បាទ! បានតែប៉ុន្មានខែទេ ក៏គា ពកគាត់ចុះទៅទទួលក្តាប់នៅសមរភូមិហ្នឹង ខ្ញុំជាសមាជិក
 គាត់ចឹងមក ។
 ជានី៖ អនុរបស់គា ពក?
 ប្អូច៖ ខ្ញុំជាសមាជិក អនុ គា ពេជ្រ ជាង ដល់ឆ្នាំ៨៧ខ្ញុំដាច់ជើង ។
 ជានី៖ ជើងអីពិការដោយសារអីគេ?

ប៉ូច៖ ដោយសារត្រូវមិន ។

ដានី៖ មិនហ្នឹងជាន់យ៉ាងម៉េច ?

ប៉ូច៖ មិនហ្នឹងជាន់ដោយសារតែធ្វើដំណើរទៅសមរភូមិ ។

ដានី៖ សមរភូមិកន្លែងណាទៅ ?

ប៉ូច៖ សមរភូមិនៅអូរក្រង ។

ដានី៖ អូរក្រងហ្នឹងនៅខេត្តណាទៅ ?

ប៉ូច៖ នៅខាងខេត្តសៀមរាប ខាងស្រុកជីក្រែង ។

ដានី៖ មិនហ្នឹងជាមិនខាងណាជាអ្នកដាក់ ?

ប៉ូច៖ មិនហ្នឹងមិនដឹងជាខាងណាដាក់ទេ កាលហ្នឹងដាក់ច្រើនគ្នា ។

ដានី៖ ចឹងដល់អំពីការជើងចិនយ៉ាងម៉េចទៀតទៅ ?

ប៉ូច៖ ដល់ខ្ញុំពិការជើងខ្ញុំត្រូវដកមកខាងក្រោយវិញទៅ ។

ដានី៖ នៅខាងក្រោយហ្នឹងកន្លែងណា ?

ប៉ូច៖ នៅព្រំដែននៅជុំអូរត្រាវ ហៅកងអំពិល ។

ដានី៖ នៅហ្នឹងអីទទួលអង្គភាពជំរុញឬយ៉ាងម៉េច ?

ប៉ូច៖ អត់ទេ ខ្ញុំនៅហ្នឹងទទួលអង្គភាពក្រសួងកងទ័ពមីនៗ ហ្នឹង ក្រសួងកងទ័ព៤១៧របស់តាពកហ្នឹង ។

ដានី៖ អាហ្នឹងកងពល ?

ប៉ូច៖ បាទ ។

ដានី៖ ចឹងពេលអីមកនៅជំរុញអីមានធ្លាប់ជួបជនភាសាខ្លួនទៅពីខាងក្នុងអីមានបានជួបទេ ?

ប៉ូច៖ មានជួបដែរ ច្រើនណាស់កាលហ្នឹងនៅជំរុញ ។

ដានី៖ ចឹងអីមានធ្លាប់ជួយពួកគាត់ឲ្យបានភៀសខ្លួនទៅក្រៅប្រទេសអីទេ អីមានធ្លាប់បានជួយដែរឬទេ ?

ប៉ូច៖ មានតែរកនឹកមិនឃើញទេក្នុងយ ។

កាសែតទី២ខាងអេ

ដានី៖ ចឹងអីកាលអីតស៊ូនៅក្នុងព្រៃហ្នឹងមានដែលជួបប្រជាជនដែលរត់គេចមកពីខាងក្នុងហើយមានជួបតាមដូរអីឬមានឃើញពួកគាត់ត្រូវរួបរួមអីមានដែលទេ ?

ប៉ូច៖ មានធ្លាប់ដែលណាក្នុងតែវាមិនចាំច្រើនកន្លែងពេក ។

ដានី៖ ចឹងអីធ្វើការប៉ាន់ស្មានមើលថាអីមានជួយប៉ុន្មានដងហើយមានគ្នាប៉ុន្មាននាក់ដែរ ?

ប្តីចៈ ធ្លាប់ជួយដែលតែមិនដឹងត្រង់ណាខ្លះទេ ចេះតែមានជួយតែរកនឹកមិនឃើញ ។

ជានិៈ ចឹងកាលជួយហ្នឹងមានមូលហេតុអីបានជាអីជួយពួកគាត់ហ្នឹង?

ប្តីចៈ ខ្ញុំមានមូលហេតុខ្ញុំជួយនេះខ្ញុំពិនិត្យឃើញការខុសឆ្គងរបស់គាត់មើលទៅដូចជាមិនមានអី ដែលវាធំដុំហ្នឹងម្យ៉ាង ម្យ៉ាងវិញទៀតដោយខ្ញុំមានសីលធម៌មួយដែលខ្ញុំមានការពិចារណា មិនថារូបគេមិនថារូបខ្ញុំមានកង្វះខាតផ្ទាល់ខ្លួនហើយ ឬមានទុក្ខទោសនៅក្នុងខ្លួនហើយហ្នឹង បើកាលណាយើងជួយគេទៅគង់មានថ្ងៃណាមួយគេជួយយើងវិញ បើយើងធ្វើអំពើល្អ វាតែងតែផ្តល់ដល់ល្អមកវិញដែលក្លាយ អាហ្នឹងចឹងអានេះជាសីលធម៌ក្នុងការរស់នៅ ដូច ជាខ្ញុំនិយាយខាងដើមចឹងឪពុកខ្ញុំម្តាយខ្ញុំគាត់តែងតែមានសីលធម៌មានទានមានធម៌មានអារ្យ ក្នុងខ្លួនគាត់តែងតែពិចារណានិងអប់រំកូន ឲ្យកូនសុភាពរាបសារមិនឲ្យកូនប៉ះដៃយកដៃប៉ះ ជើងយកជើងតែងតែសណ្តោះអនុគ្រោះតែងតែអាណិតអាសូរ បាទអាហ្នឹងគឺចឹង ។

ជានិៈ បាទ ។

ប្តីចៈ អាហ្នឹងជាប្រពៃណីខ្លួនខ្ញុំធ្វើកន្លងមកចឹងទោះបីសម័យណាក៏ដូចជាសម័យណាដែរ ។

ជានិៈ បាទ ។

ប្តីចៈ ខ្ញុំយល់ឃើញថា បើយើងមិនបត់ឲ្យទាន់សភាពការណ៍មួយៗ ក៏យើងតែងតែវិនាសខ្លួន ដែរ ។

ជានិៈ បាទ ។

ប្តីចៈ ការពិតខ្ញុំផ្ទាល់ហ្នឹងតែងតែយកធម៌មកពិចារណាជាប់ដែរ គឺសីលធម៌រស់នៅរបស់ខ្ញុំហើយ ខ្ញុំបួសខំរៀនអស់រយៈប៉ុន្មានឆ្នាំមក ក៏តែងតែយកធម៌ព្រះពុទ្ធយកមកដាក់ក្នុងខ្លួនដែរ ដែលខ្លួនបានរៀនខ្លួនបានទន្ទេញប៉ុណ្ណាថាមិនឲ្យសម្លាប់ អត់នាទាថាមិនឲ្យលួចទ្រព្យគេ ហ្នឹងចឹងគឺមានសីលប្រាជ្ញាខ្ញុំតែងតែដុតចូលតែងតែបួសសម្រុងតែងតែបួសស្នងជាប់ដល់កុណា មាតាបិតាគុណព្រះពុទ្ធព្រះធម៌ព្រះសង្ឃ ។

ជានិៈ ចឹងអីគិតថាជួយគេថ្ងៃក្រោយមានគេជួយយើងវិញចឹង ចឹងកាលអីបានជួយគេអស់រយៈ ពេលប៉ុន្មានចឹងមក មកដល់ឥឡូវមានគេតបស្នងអីវិញទេ?

ប្តីចៈ ខ្ញុំក៏មិនទាន់មានអីទេ គ្រាន់តែគេមកអរគុណយើង ថាអីយ៉ាងនោះមួយយ៉ាងនេះពី ។

ជានិៈ បាទ ។

ប្តីចៈ មានថ្ងៃមួយមានប្រជាជនខ្លះគាត់មកថា ដូចជាមិនសមបើនិយាយគាត់ស្លាប់ហើយដូចជា អីពក ដូចជាមិនមួយដែលខ្ញុំនិយាយហ្នឹងអីពកគាត់សួរថាម៉េចទៅប្រជាជន គាត់នៅសួរ រកដែលឬអត់? ហើយយាយនោះគាត់និយាយថាគេមិនសួររកទេអីឯងនោះ ព្រោះគេ

ស្អប់គេដៀលចេះចុះអី ចុះមិត្តប្អូនយ៉ាងម៉េច? ថាទេគាត់មិនដែលពួនណាមួយទៅទីនោះទៅ
ទៅប្រមាថមើលឆាយគាត់ទេ ខ្ញុំនិយាយប្រាប់ក្មួយឯងត្រង់ ។

ជានីៈ បាទ ។

ប្អូចៈ គឺមានព្រឹត្តិការណ៍ឆ្នាំ៧៩ដែលកើតឡើងពេញ ស្រុកបារាយណ៍ហើយហ្នឹងខ្ញុំនៅក្នុងអំឡុង
ហ្នឹងមានប្រជាជនប្រាប់ថា ក្មួយអើយគេចសិនទៅក្នុងពេលហ្នឹងមិនដឹងថាមានពីណាស្អប់
ពីណាស្រឡាញ់ទេ មានតែចិនបាទ ។

ជានីៈ បាទ ។

ប្អូចៈ ហើយខ្ញុំចូលទៅវិញ គេឲ្យទៅឈោសនាប្រជាជនវិញខ្ញុំក៏ចូលទៅវិញពេលយប់ចូលទៅ
តាមផ្ទះចូលទៅជួបក្នុងព្រៃអី ចិនទៅគេចេះតែលាក់ខ្ញុំរហូតហើយផ្តល់អគ្គិសនីមកឲ្យខ្ញុំ
ជាប់ចិនដែរ ។

ជានីៈ ចិនអីមានយាយមួយថាគា ពកសួរគាត់ថាមានគេស្អប់គាត់អីចិន ហើយយាយហ្នឹងគាត់
ឈ្មោះអី?

ប្អូចៈ ខ្ញុំភ្លេចហើយប្អូនគាត់ឈ្មោះ តា អូ តា អូនៅត្រពាំងស្រែនៃសព្វថ្ងៃនេះ ។

ជានីៈ ឆ្នាំណាដែលគា ពកគាត់សួរហ្នឹង?

ប្អូចៈ ប្រហែលជាឆ្នាំ៧៩ហ្នឹង ។

ជានីៈ ចិនគាត់ហ៊ាននិយាយនៅមុខគា ពកចិនដែរ?

ប្អូចៈ គាត់ហ៊ាន ខ្លាចអីសម័យយើងនេះហើយ ។

ជានីៈ ចិនប្រជាជននៅបារាយណ៍មានគេស្រឡាញ់អីច្រើនចិន?

ប្អូចៈ បាទ! តាមដែលខ្ញុំធ្លាប់ឆ្លងកាត់ហ្នឹង ដូចជាភាគតិចដែលទេបាទ អ្នកដែលស្អប់នោះណា ។

ជានីៈ បាទ! ក្រោយ៧៩ហើយមានគេបញ្ជូនអីឲ្យមកឈោសនាប្រជាជនឲ្យចូលក្នុងព្រៃទៀត?

ប្អូចៈ បាទ ។

ជានីៈ ខាងណាគេបញ្ជាឲ្យអីទៅ?

ប្អូចៈ ខាង តា ពកហ្នឹងហើយ ។

ជានីៈ ចិនកាល៧៩ហ្នឹងបើមានគេស្អប់អីគេប្រាប់ទៅខាងរៀនណាមហើយ?

ប្អូចៈ បាទ! មិនបាច់ប្រាប់ទេ គេកាប់យើងក៏ឆាប់ដែរ ។

ជានីៈ បាទ ។

ប្អូចៈ មិនថាចិនក្មួយជំនាន់ហ្នឹង ។

ជានីៈ ចិនមានគេតបស្ទង់មកអីវិញ គេជួយលាក់អី?

ប្អូច៖ បាទ! ហើយសព្វថ្ងៃនេះខ្ញុំខំតែកសាងតែអំពើល្អដល់ខ្លួនឯងកូនចៅ ។

ដានី៖ ក្រៅពីក្រសួងសាសនាអ្នកប្រកបរបរលេងអីមានក្រសួងណាផ្សេងទៀត ដែលធ្លាប់ជួយពួកគាត់ ហើយពួកគាត់នៅតែមានទំនាក់ទំនងជាមួយអីហើយសព្វថ្ងៃពួកគាត់នៅរស់ដែរ?

ប្អូច៖ សើច...ដូចជាមិនចាំទេក្មួយ ។

ដានី៖ ចឹងអីមានអារម្មណ៍យ៉ាងម៉េចដែរ ដែលពួកខ្ញុំមកសួររឿងរ៉ាវដែលអីធ្លាប់ជួយគេចឹង ។

ប្អូច៖ ខ្ញុំអត់មានអារម្មណ៍ប្រែប្រួលទេ ចំពោះក្មួយដែលបានមកសាកសួរពីប្រវត្តិហូរហែរបស់ខ្ញុំ នេះ ខ្ញុំមិនអារម្មណ៍អីភ័យព្រួយដោយប្រការណាមួយទេ ខ្ញុំតែងតែអរគុណចំពោះក្មួយ ដែលបានមកសាកសួរអំពីអំពើល្អខ្លះៗអំពីខ្ញុំហ្នឹង ក៏ខ្ញុំរីករាយដល់ក្មួយឥតមានអ្វីគណនាទេ ខ្ញុំមានតែប៉ុណ្ណឹង ខ្ញុំសព្វថ្ងៃរស់នៅជាប្រជាជនហើយគាត់បានបោះឆ្នោតឲ្យជាក្រុមប្រឹក្សា ឃុំនេះ ចេះតែខំប្រឹងជាមួយក្រុមប្រឹក្សាឃុំទាំងអស់ចេះតែធ្វើដើម្បីអភិវឌ្ឍន៍នៅក្នុងភូមិ របស់ខ្លួន ។

ដានី៖ ចឹងអីអាចណែនាំខ្ញុំថាមានពិណ្ឌដែលធ្លាប់ធ្វើការដូចអីដែលហើយគាត់ធ្លាប់ជួយមនុស្ស ចឹងដែរ ថាអីមានស្គាល់ពិណ្ឌទៀតជួយណែនាំប្រាប់ខ្ញុំផង?

ប្អូច៖ ដូចជាអ្នកផ្សេងទៀតកាលជំនាន់ហ្នឹងដូចជាអស់ហើយ អី ពាក់កាត់ស្លាប់ទៅអៀននោះ ក៏ស្លាប់ទៅមានពិណ្ឌទៀត ។

ដានី៖ គាត់មានឋានៈជាឃុំ កងទ័ពក៏បានឲ្យតែគាត់មានតួនាទីកាលសម័យហ្នឹង ឲ្យតែធ្លាប់បាន ជួយឲ្យដុះពីការស្លាប់?

ប្អូច៖ ខ្ញុំក្តាប់មិនសូវបានមិនថាគេជួយក៏រិតណាៗ អន្លង់វែងត្រពាំងប្រសាទនេះសុទ្ធតែមេអ្នក តស៊ូទាំងអស់ហ្នឹង ។

ដានី៖ នៅត្រពាំងប្រសាទហ្នឹងឈ្មោះអីគេ?

ប្អូច៖ ឈ្មោះលោកជុំ គាត់ឥឡូវជាអភិបាលរងខេត្តទៅហើយ ។

ដានី៖ ចឹងជំនាន់ប័ណ្ណគាត់ជាអ្វី?

ប្អូច៖ គាត់នៅខាងឧហានទេ គាត់ខាងទ័ព ។

ដានី៖ ចឹងអ្នកនៅអន្លង់វែងយើងហ្នឹង កាលជំនាន់ប័ណ្ណគាត់មានតួនាទីខាង ខាងឃុំ ខាងតំបន់អី ចឹង?

ប្អូច៖ ស្រីមានតែយាយវ៉ាន់ យាយចែម ។

ដានី៖ យាយវ៉ាន់គាត់នៅត្រង់ណា?

ប្អូច៖ គាត់នៅភូមិអភិវឌ្ឍន៍យ៉ាងម៉េចទេ ភូមិគាត់មិនសូវចាំផង ។

ជានី៖ ចឹងសួរតែមុំណាតែអាចសួរគាត់?
 ប៉ូច៖ ទៅសួរមុំភូមិអភិវឌ្ឍន៍ហ្នឹង ។
 ជានី៖ យាយរ៉ាន់គាត់មានគូនាទីអីដែរ?
 ប៉ូច៖ ទេ ខ្ញុំក្តាប់មិនបានដែរ គាត់ទទួលខាងអីទេ ។
 ជានី៖ យាយរ៉ាន់កាលជំនាន់ប្តីឆ្នាំគាត់ធ្វើអី?
 ប៉ូច៖ កាលហ្នឹងគាត់នៅឆ្ងាយពីគ្នាដែរ តែពេលមកជួបគ្នានៅជំរំនេះបានស្គាល់គាត់ ។
 ជានី៖ ចឹងយាយចែមនៅភូមិណាដែរ កាលខ្ញុំទៅជួបគាត់នៅត្រពាំងថ្មខេត្តបន្ទាយមានជ័យ ខាង
 ភ្នំស្រុក តែឥឡូវគាត់នៅទីណាវិញ?
 ប៉ូច៖ ឥឡូវគាត់នៅអូរអង្រែ ឃុំត្រពាំងសៅ ។
 ជានី៖ គាត់ធ្វើការអីដែរ?
 ប៉ូច៖ ឥឡូវគាត់ធ្វើជាជំនួបទី១ ក្រុមប្រឹក្សាឃុំ ។
 ជានី៖ មានស្គាល់ពីណាទៀត?
 ប៉ូច៖ មានខាងទាហានឈ្មោះ ឆាំ ។
 ជានី៖ គាត់នៅណា?
 ប៉ូច៖ គាត់នៅក្នុងពល៤៣ ។
 ជានី៖ គាត់នៅភូមិណា?
 ប៉ូច៖ គាត់នៅជិតយាយរ៉ាន់ហ្នឹងដែរ ។
 ជានី៖ កាលជំនាន់ប្តីឆ្នាំគាត់ធ្វើអីដែរ?
 ប៉ូច៖ គាត់នៅខាងសាធារណៈការ គាត់នៅជាមួយអី ពកដែរ ។
 ជានី៖ មានអ្នកណាទៀត?
 ប៉ូច៖ មានឈ្មោះ ឈាន់នៅខាងកាត់ដែរ ។
 ជានី៖ នៅភូមិអីដែរ?
 ប៉ូច៖ នៅស្វាយចេកនេះ
 ជានី៖ គាត់ស្រីឬប្រុស?
 ប៉ូច៖ ស្រី ។
 ជានី៖ នៅណាដែរ?
 ប៉ូច៖ នៅខាងផ្លូវចេញនៅជិតហាងកែសម្ព័ន្ធស្ប ។
 ជានី៖ កាត់ដែរភូមិភាគ?

ប៉ូច៖ កាលជំនាន់ហ្នឹងចឹងហើយ ។

ដានី៖ មានពិណ្ឌទៀតទេ?

ប៉ូច៖ ភ្លេចអស់ហើយ ។

ដានី៖ ចឹងចុងក្រោយអីមានអីបន្ថែមទៀត នៅអ្វីដែលពួកខ្ញុំមិនទាន់សួរអី?

ប៉ូច៖ អត់មានអីទេក្លាយ អស់ហើយ ។

ដានី៖ ហើយព័ត៌មានហ្នឹង តើអីអនុញ្ញាតឲ្យខ្ញុំយកទៅសរសេរចុះផ្សាយអីទេ?

ប៉ូច៖ អាហ្នឹងស្រេចតែក្លាយទេ ខ្ញុំអត់មានជំនាស់អីទេ ។

ដានី៖ ចឹងខ្ញុំអរគុណអីច្រើនដែលបានចំណាយពេលវេលាឲ្យខ្ញុំសម្ភាសន៍ សួរទាក់ទងពីប្រវត្តិប្រវត្តិវិទ្យា និងសម័យក្រោយមកហ្នឹង ខ្ញុំអរគុណអីច្រើន ។

ប៉ូច៖ បាទ ។

ចប់